

கலைஞர்  
100  
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 204 - திருவள்ளூர் ஆண்டு 2055 - மாசி 22 - செவ்வாய்க்கிழமை 05 மார்ச் 2024 - சென்னை 20 பக்கங்கள் Established: 10.8.1942 - Volume: 82 - Issue 204: Thiruvalluvar Year - 2055 - Maasi 22 - Tuesday 05 March 2024 - Chennai 20 Pages ₹ 5.00

திட்டங்களின் பயன்களை உறுதி செய்திட “நீங்கள் நலமா?” புதிய திட்டம் நாளை தொடக்கம்! ‘திராவிட மாடல்’ அரசு

# அறிவிப்புகளை அரசாணைகளாக மாற்றிச் செயல்படும் அரசு!

மயிலாடுதுறை மாவட்ட ஆட்சியர் அலுவலகம் திறப்பு விழாவில் முதல்வர் மு.க.ஸ்டாலின் பெருமிதம்!

மயிலாடுதுறை, மார்ச் 5-  
மயிலாடுதுறையில் மாவட்ட ஆட்சியர் அலுவலக வளாகத்தைத் திறந்து வைத்து முதல்வர் மு.க.ஸ்டாலின் அவர்கள் உரையாற்றும் போது, “திட்டங்களின் பயன்கள் எல்லாம் உரிய மக்களுக்குப் போய்ச் சேர்ந்திருக்கிறதா? என்பதை உறுதி செய்ய ‘நீங்கள் நலமா?’ எனும் புதிய திட்டம் நாளை தொடங்கப்படுகிறது” என்றும், “திராவிட மாடல் அரசு அறிவிப்புகளை அரசாணையாக மாற்றிச் செயல்படும் அரசு” என்றும் கூறினார்.

முதலமைச்சர் மு.க.ஸ்டாலின் அவர்கள் நேற்று (4.3.2024) மயிலாடுதுறையில் நடைபெற்ற அரசு விழாவில், மயிலாடுதுறை மாவட்டத்தின் புதிய மாவட்ட ஆட்சியர் அலுவலக வளாகம் திறப்பு விழா, மயிலாடுதுறை, திருவாரூர் மற்றும் நாகப்பட்டினம் மாவட்டங்களில் முடிவுற்ற திட்டப் பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, அரசு நலத்திட்ட உதவிகள் வழங்கி ஆற்றிய உரை வருமாறு:-

மண் மணத்துடன் நெல் மணமும் கலந்து வீசும் வண்டல் நிலமும், அழகும், வரலாற்றுச் சிறப்பும் கொண்ட டெல்டா மாவட்டங்களான மயிலாடுதுறை, நாகப்பட்டினம், திருவாரூர் மாவட்டங்களில் அரசு நலத்திட்டங்கள் வழங்கக்கூடிய விழா மற்றும் மயிலாடுதுறை புதிய மாவட்ட ஆட்சித் தலைவர் அலுவலகத்தின் திறப்பு விழா ஆகியவற்றில் கலந்து கொள்ளக்கூடிய ஒரு சிறப்பான பேறுபெற்றமைக்கு நான்



முதலமைச்சர் மு.க.ஸ்டாலின் அவர்கள் நேற்று (4.3.2024) மயிலாடுதுறையில் தரைத்தளம் மற்றும் ஏழு தளங்களுடன் 114 கோடியே 48 இலட்சம் ரூபாய் செலவில் கட்டப்பட்டுள்ள புதிய மாவட்ட ஆட்சியர் அலுவலக வளாகத்தைத் திறந்து வைத்தார். இந்த விழாவில், அமைச்சர்கள் கே.என்.நேரு, எ.வ.வேலு, எம்.ஆர்.கே.பன்னீர்செல்வம், கே.கே.எஸ்.ஆர்.ராமச்சந்திரன், எஸ்.இரகுபதி, அன்பில் மகேஸ் பொய்யாமொழி, சிவ.வீ.மெய்யநாதன், முனைவர் டி.ஆர்.பி.ராஜா, தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன் மற்றும் நாடாளுமன்ற, சட்டமன்ற உறுப்பினர்கள், அரசு உயர் அதிகாரிகள், உள்ளாட்சி அமைப்புகளின் பிரதிநிதிகள், அரசு உயர் அலுவலர்கள் கலந்து கொண்டனர்.

மகிழ்ச்சியடைகிறேன்! பெருமைப்படுகிறேன்!

**மாவட்டத்தின் சிறப்புகள்!**

ஒருங்கிணைந்த தஞ்சை மாவட்டத்தில் கீழுத்தஞ்சைக்கு உட்பட்ட இந்த மூன்று மாவட்டங்களில் மயிலாடுதுறை காவிரி பாசனத்தால் வேளாண்மை செழிப்புடன் இருக்கின்ற மாவட்டம்!

புகழ்பெற்ற பழமையான திருக்கோயில் கள் பல நிறைந்திருக்கின்ற மாவட்டம்!

முத்தமிழறிஞர் கலைஞர் அவர்களால் அமைக்கப்பட்ட பூம்புகார் எழுநிலை மாடத்தையும், சிற்பக் கலைக்கூடத்தையும் கொண்ட மாவட்டம் இந்த மயிலாடுதுறை மாவட்டம்!

மொழிப்போர்த் தியாகி சாரங்கபாணி,

தமிழில் புதினத்தை எழுதிய முன்சீப் வேதநாயகம், இந்தியா விடுதலை பெற்ற நாளில், புதுடெல்லியில், நாடசுரம் வாசித்த திருவாவடுதுறை டி.என்.ராஜரத்தினம் ஆகியோரது மாவட்டம்.

அதுமட்டுமல்லாமல், தியாக மங்கை தில்லையாடி வள்ளியம்மை, சுயமரியாதைச் சுடரொளி மூவலூர் ராமாயிர்தம் அம்மையார் ஆகியோரின் மாவட்டம்! அதனால்தான், சாரங்கபாணி மேம்பாலம், தில்லையாடி வள்ளியம்மை நினைவு இல்லம் ஏற்படுத்திய முத்தமிழறிஞர் கலைஞர் வழியில், மூவலூர் மூதாட்டியாருக்கு சிலை அமைத்து, அவரது பெயரில் புதுமைப் பெண் திட்டத்தையும் செயல்படுத்தி வருகிறது நம்முடைய திராவிட மாடல் அரசு!

அதுமட்டுமல்ல, முன்சீப் வேதநாயகம் அவர்களுக்கு மணிமண்டபம் அமைக்கும் பணி, தமிழிசை மூவர் மணிமண்டபம் போட்டித் தேர்வுமான வர்களுக்கு ஏற்ப புனரமைக்கும் பணி போன்றவை நடைபெற்று வருகிறது.

இப்படி இந்த மாவட்டத்தின் சிறப்புகளை அடுக்கிக்கொண்டே போகலாம். அதன் தொடர்ச்சியாக, நாகை மாவட்டத்தில் இருந்து புது மாவட்டமாக உதயமான இந்த மயிலாடுதுறைக்கு, நாம் ஆட்சிக்கு வந்தவுடன் நிதி ஒதுக்கி, நிர்வாக ஒப்புதல் வழங்கி, ஒன்றரை ஆண்டுக்குள் மாவட்ட ஆட்சியர் அலுவலகத்தைத் திறந்து வைப்பதில் கூடுதல் பெருமை, புது மாவட்டங்கள் அறி

விப்பது பெரிது இல்லை, அதற்கான உட்கட்டமைப்பு வசதிகளை உருவாக்கித் தருவதுதான் மிகமிக முக்கியமானது.

**தி.மு.கமுக ஆட்சியில்**

**உள்கட்டமைப்பு வசதிகள்!**

தமிழ்நாட்டில் உள்ள பெரும்பாலான மாவட்ட ஆட்சியர் அலுவலகங்கள், மாவட்டத்திற்கான உள்கட்டமைப்பு வசதிகள் தி.மு.க. ஆட்சியில்தான் உருவாக்கப்பட்டவை. அதன் தொடர்ச்சியைத் தான், உங்கள் அரசான, நமது அரசான இந்த திராவிட மாடல் அரசும் இதை செய்திருக்கிறது. அதற்கு எடுத்துக்காட்டு தான் இன்றைய விழா!

**தொடர்ச்சி 3ஆம் பக்கம்**

ஒவ்வொரு குடும்பமும் பயனடைகின்ற வகையில்

## ‘திராவிட மாடல்’ அரசின் சாதனைகள்!

எல்லோருக்கும் எல்லாம் என்று சொல்லவேண்டும் என்றால், இப்படி, எல்லோருக்கும் எல்லா வாய்ப்புகளும் கிடைக்கின்ற வகையில்தான் திட்டங்களை உருவாக்கி செயல்படுத்தி வருகிறோம். அதனால்தான், தி.மு.க. அரசு, நம்முடைய அரசு என்ற அடிப்படை உணர்வு இங்கே இருக்கின்ற உங்கள் ஒவ்வொருவர் மனதிலேயும் ஏன், தமிழ்நாட்டில் இருக்கின்ற ஒவ்வொருவருடைய மனதிலும் அது உருவாகியிருக்கிறது! தாய்மார்கள் இங்கே வந்திருக்கிறீர்கள். இன்று நம் தமிழ்நாட்டில், ஒரு கோடியே 15 இலட்சத்து 16 ஆயிரத்து 292 மகளிருக்கு மாதம் ஆயிரம் ரூபாய் உரிமைத் தொகை கிடைக்கிறது. அதுமட்டுமல்லாமல், “விடியல் பயணத் திட்டம்” மூலமாக 445 கோடி முறை பயணித்து மாதந்தோறும் 888 ரூபாய் வரை

நமது சகோதரிகள் சேமிக்கிறார்கள். முதலமைச்சரின் காலை உணவுத் திட்டத்தில் நாள்தோறும் 16 இலட்சம் குழந்தைகள் வயிற்றை சாப்பிட்டு, வளமான தலைமுறையாய் உருவாக்கிக் கொண்டு இருக்கிறார்கள். மூவலூர் ராமாயிர்தம் அம்மையார் “புதுமைப்பெண்” திட்டம் மூலமாக 4 இலட்சத்து 81 ஆயிரத்து 75 மாணவிகளுக்கு மாதந்தோறும் ஆயிரம் ரூபாய் போய்ச் செல்கிறது. இரண்டே ஆண்டுகளில், ‘நான் முதல்வன்’ திட்டம் மூலமாக 28 இலட்சம் இளைஞர்கள் திறன் பயிற்சி பெற்றிருக்கிறார்கள். ‘இல்லம் தேடிச் கல்வி’ திட்டம் மூலமாக 24 லட்சத்து 86 ஆயிரம் பள்ளிக் குழந்தைகள் பயனடைந்திருக்கிறார்கள். 2 இலட்சம் உழவர்களுக்கு புதிய இலவச மின் இணைப்பு பெற்றிருக்கிறார்கள். உயர்த்

தப்பட்ட ஓய்வூதியத்தில் 30 இலட்சம் முதியோரும், 5 லட்சம் மாற்றுத்திறனாளிகளும் மாதந்தோறும் பயனடைந்து கொண்டிருக்கிறார்கள். ‘நம்மைக் காக்கும் 48’ திட்டம் மூலமாக 2 இலட்சம் பேர் பயனடைந்திருக்கிறார்கள். “முதல்வரின் முகவரி திட்டம்” மூலமாக 19 இலட்சத்து 69 ஆயிரம் பேர் பயனடைந்திருக்கிறார்கள். **மக்களின் மனசாட்சியாக திராவிட மாடல் அரசு!** ‘மக்களுடன் முதல்வர்’ திட்டம் மூலமாக, 3 இலட்சத்து 40 ஆயிரம் மனுக்களுக்குத் தீர்வு காணப்பட்டிருக்கிறது. வேளாண் பெருங்குடி மக்கள் நிறைந்த இந்த மயிலாடுதுறை மாவட்டத்தில், 2021 முதல் 2024 வரை பெய்த கனமழை காரணமாக பாதிக்கப்பட்ட 1 இலட்சத்து 3 ஆயி

ரத்து 614 ஹெக்டேர் நிலங்களுக்கு 96 கோடியே 40 இலட்சம் ரூபாய் நிவாரணமாக வழங்கப்பட்டிருக்கிறது. இது மூலமாக 1 இலட்சத்து 26 ஆயிரத்து 400 உழவர்கள் பயனடைந்திருக்கிறார்கள். “மக்களைத் தேடி மருத்துவம்” திட்டத்தால் ஒரு கோடி பேர் பயனடைந்திருக்கிறார்கள். இப்படி, தமிழ்நாட்டில் வாழுகின்ற ஒவ்வொரு குடும்பமும் பயனடைகின்ற வகையில், பல்வேறு திட்டங்களை நிறைவேற்றி மக்களின் மனசாட்சியாக செயல்படுகிறது, நம்முடைய திராவிட மாடல் அரசு!

- முதல்வர் மு.க.ஸ்டாலின்  
மயிலாடுதுறை மாவட்ட ஆட்சியர் அலுவலகத் திறப்பு விழா  
4.3.2024